




కృష్ణం వందే జగద్గురుమ్

(సరిక్రొత్త కోణంలో కృష్ణావతారం)



పోలిశెట్టి బ్రదర్స్

ఓం విఘ్నేశ్వరాయ నమః



మానవ జీవనానికి అద్దంపడుతున్న ఆధ్యాత్మిక విజ్ఞాన తరంగం

“కృష్ణం వందే జగద్గురుమ్”

(సరిక్రొత్త కోణంలో కృష్ణావతారం)

- పోలిశెట్టి బ్రదర్స్



శ్రీ కృష్ణుడు తన అవతారం ద్వారా మనకిస్తున్న సందేశాల సారం
ఇది! అంతే కాదు. పాఠకులకు పోలిశెట్టి బ్రదర్స్ వేస్తున్న
ఆణిముత్యాల హారం కూడా !!

ప్రచురణ

Since : 1920

గాల్లపూడి వీరాస్వామి సన్®

ఆధ్యాత్మిక గ్రంథ ప్రచురణ కర్తలు

కోటగుమ్మం - రాజమండ్రి - 1

కాపీరైట్]

వెల: **48-00**

భారతీయ శంఖారావం-3.

“కృష్ణం వందే జగద్గురుమ్”

- పోలిశెట్టి బ్రదర్స్.

ప్రథమ ముద్రణ : 2014.

రచయితల చిరునామా :

- పోలిశెట్టి బ్రదర్స్,

17-3-6, గౌరీకోనేరు వద్ద,

పెద్దాపురం-533 437.

తూర్పుగోదావరి జిల్లా (ఆంధ్రప్రదేశ్).

ఫోన్స్: 99890 89156, 08852-244266,

9949674700.

ముఖ చిత్రాలంకరణ :

కె.బి. క్రియేషన్స్ రాజమండ్రి.

గ్రంథముద్రణ :

మహేశ్వరి ప్రింటింగ్ & బైండింగ్ వర్క్స్,

రాజమండ్రి.

ముఖచిత్ర ముద్రణ :

ఈశ్వర్ ఆఫ్సెట్ ప్రింటర్స్, రాజమండ్రి - 3.

పబ్లిషర్స్ :

గొల్లపూడి వీరాస్వామి సన్,

ఫోన్: 0883-2465253.

visit: www.gollapudibooks.com

e-mail : gollapudibooks@rediffmail.com



❁ రచయితల పలకరింపు ❁

పాఠకులకు నమస్కారం !

శ్రీకృష్ణుని మొత్తం జీవితంపై సాగిన విశ్లేషణ ఇది. విశ్లేషణకు అవసరమైనంత వరకు ఇందులో శ్రీకృష్ణగాథను వివరించాం. కృష్ణ చరిత్ర సరిగా తెలియని వారికి కూడా అర్థమయ్యేరీతిన, రచన సాగించే కృషి చేశాం. అయినా భారత, భాగవతాల్లోని శ్రీకృష్ణ చరిత్రను పూర్తిగా తెలుసుకోవడం మంచిది. అప్పుడయితే మా “కృష్ణం వందే జగద్గురుమ్” లోని మధురామృతాన్ని పూర్తిగా ఆస్వాదించగలుగుతారు.

ఈ చిరుగ్రంథం చదివిన తర్వాత, మీ స్పందనలను ఈ క్రింది చిరునామానకు తెలియజేయండి.

సర్వదా శ్రీకృష్ణపరమాత్మ మీకు సకల శుభాలను కల్పించాలని ఆకాంక్షిస్తూ.....

మీ సోదరులు,
పోలిశెట్టి బ్రదర్స్.

మా చిరునామా:

పోలిశెట్టి బ్రదర్స్,

17-3-6, గౌరీ కోనేరు వద్ద,

పెద్దాపురం - 533437

తూర్పు గోదావరి జిల్లా (ఆంధ్రప్రదేశ్)

ఫోన్ : 9989089156, 9949674700

08852-244266 & 241495.



ముదావహం



డాక్టర్ పి.సువర్ణలత,
సింగపూర్

పాఠకులకు నమస్కారం !

కృష్ణపరమాత్మ నుండి భక్తులు అందుకున్నది “భగవద్గీత”. భారతీయ శంఖారావం నుండి పాఠకులు అందుకుంటున్నది “కృష్ణం వందే జగద్గురుమ్”. ఈ గ్రంథ ప్రచురణ, అత్యంత ముదావహం.

ఇతిహాస మహాపురుషుడైన శ్రీకృష్ణునిపై ఇంతవరకూ అనేక గ్రంథాలు వచ్చాయి. వాటన్నింటిలోనూ కృష్ణావతార ఔన్నత్యాన్నీ, మహిమలనూ కీర్తించడం మాత్రమే కనిపిస్తుంది. మానవాళికి శ్రీకృష్ణుడు అందించిన సందేశం - ‘భగవద్గీత’ ఒకటేననే భావన ప్రజల్లో వుంది. శ్రీకృష్ణుని మొత్తం జీవితం-మానవాళికి సందేశమనీ, ఆయన జీవిత కాలంలోని ప్రతి చేష్టకూ ఒక అంతరార్థం ఉందనీ-ఈ “కృష్ణం వందే జగద్గురుమ్” పుస్తకం ద్వారా నిరూపిస్తున్నారు శ్రీ పోలిశెట్టి బ్రదర్స్. ‘సభూతో నభవిష్యతి’గా ఉంది రచన. పుస్తకం చదివిన తర్వాత, మీరు కూడా నా మాటను అంగీకరిస్తారు.

ఈ చిరుగ్రంథం మీకు అనేక విషయాల్ని సులభరీతిలో వివరిస్తుంది. “భగవంతుడు అవతారాలెత్తేది ఎందుకు? భూమిపై అవతరించిన భగవంతునికి కష్టాలొస్తాయా? భగవంతునికి భార్యలుంటారా? ఆయన సంసారం చేస్తాడా? భగవంతునికి కులం ఉంటుందా? ధర్మస్థాపన కోసం యుగానికో రకంగా భగవంతుడు అనుసరిస్తున్న విధానాలేమిటి? భగవంతుడు మననుండి కోరుకునేదేమిటి? భగవంతునికి మనం అర్పించ వలసిందేమిటి? కర్మ ఫలం, భక్తిఫలాల్లో దేని పాత్ర ఎంతెంత? మనకు దేవుడెంతవరకూ సహాయపడతాడు? “ఇటువంటి ఎన్నో ఆసక్తికరమైన ప్రశ్నలకు జవాబుల్ని అందిస్తుంది ఈ “కృష్ణం వందే జగద్గురుమ్”.

శ్రీకృష్ణతత్వం మనదేశంలో కంటే ఇతర దేశాల్లోనే వేగంగా గుర్తించబడుతోంది. సంవత్సరాల తరబడి పరాయి పాలనలో మ్రగ్గిన మన భారతీయులకు భక్తితత్వం కంటే, బానిసతత్వమే ఎక్కువైతోంది. ఈ పరిస్థితి మారాలి. అందుకు మన పురాణ, ఇతిహాస మహాపురుషుల దివ్యచరిత్రల్ని ఆదర్శంగా తీసుకుని, మనం ఉద్భవించవలసిన సమయం ఆసన్నమయింది. విదేశాల్లో భారతీయ తత్వ విశిష్టతకు మరింత గుర్తింపు తీసుకొచ్చే కృషిని ప్రవాసభారతీయులం సాగిస్తూనే ఉన్నాం. స్వదేశంలో నివసిస్తున్న మీరు కూడా దేశీయ సంస్కృతిని రక్షించండి. అదే మా కోరిక!

ఓ సత్యోదయ
పి.ఎస్.లత

❁ మాతృదేవతకు అంకితం ❁



శ్రీమతి పోలిశెట్టి విజయలక్ష్మి గారు

అమ్మా!

భారతీయ శంఖారావం ప్రచురణలకు స్ఫూర్తినిచ్చిన నీకు ఈ
“కృష్ణం వందే జగద్గురుమ్” అంకితం. నీ ఆశయాలే మమ్మల్ని ధర్మపథాన
నడిపిస్తున్నాయి. సదా నీ యొక్క అమృత ఆశీర్వాచనాల్ని కోరుకుంటూ.....



ప్రేమాభిమానాలతో
మీ కుమారులు
రఘు, వేణు
(పోలిశెట్టి బ్రదర్స్)

★ విషయ సూచిక ★

విషయం	పేజీ సంఖ్య
★ అవతారం అంటే ఏమిటి?	10
★ అవతారాలు దాల్చేది ఎందుకు?	10
★ పాపభారాన్ని తొలగించే భగవంతుడు	11
★ నియమాన్ని పాటించే భగవంతుడు	13
★ నరకాసుర వధ	14
★ కాలయవనుని వధ	16
★ జరాసంధుని వధ	18
★ సైంధవుని వధ	20
★ పౌండ్రక వాసుదేవుని వధ	22
★ నామస్మరణలో ఏకాగ్రత	23
★ ముక్తిమార్గం చూపిస్తున్న శ్రీకృష్ణ జననగాథ	23
★ దుర్గణాల ప్రతిరూపాలను అంతం చేసిన శ్రీకృష్ణుడు	25
కామాన్ని జయించండి	25
క్రోధాన్ని విడువండి	26
అహంకారం వద్దు	27
కుటిల బుద్ధి హానికరం	28
లోభాన్ని నశింపజేసుకోండి	28
మాత్సర్యం వినాశహేతువు	28
మదాన్ని అణచుకోండి	29
దురాశ దుఃఖానికి చేటు	29
బద్ధకాన్ని పారడ్రోలండి	30
క్రూరత్వం తగదు	30
★ దశ దుర్గణాలను రూపుమాపిన శ్రీరాముడు	31
★ శ్రీకృష్ణుని అల్లరి చేష్టల అంతరార్థాలు	32

★ రోటికి కట్టబడిన శ్రీకృష్ణుడు	36
★ బ్రహ్మదేవుని గర్వభంగం	38
★ గోవర్ధన గిరిధారి	39
★ అస్థలిత బ్రహ్మచారి	40
★ కృష్ణుడు - గోపికల సంబంధం	41
★ వేణుగానం లోని ఒక పరమార్థం	41
★ గోపికా వస్త్రాపహరణం	43
★ అంతమంది భార్యలెందుకు?	44
★ సమర్థవంతమైన భర్తగా శ్రీకృష్ణుడు	45
★ సత్యభామ గర్వభంగం	47
★ రుక్మిణి గర్వభంగం	48
★ అర్జున గర్వభంగం	48
★ భక్తవత్సలుడు శ్రీకృష్ణుడు	50
★ ధర్మపక్షపాతి శ్రీకృష్ణుడు	55
★ ద్రౌపది - పాండవుల బంధం	57
★ ఐహిక బలం గొప్పదా? దైవబలం గొప్పదా?	58
దేవుడు - సైన్య	58
★ కులం కన్న గుణం మిన్న	64
★ దేవుణ్ణి తృప్తి పరచడం ఎలా?	66
★ వర్ణవ్యవస్థ ఎలా ఏర్పడింది?	68
★ ఆచరించే కర్మలవల్ల కులం మారుతుందా?	71
★ శ్రీ కృష్ణుడు ఏ కులస్థుడు ?	72
★ మానవ జీవితమే ఓ కురుక్షేత్ర యుద్ధం	75
★ సంసార జీవనమే ఓ పద్మవ్యాహం	78
★ శ్రీకృష్ణుడు - పాండవులు - ద్రౌపది	80

★ కర్మఫలం - భక్తి ఫలం	85
★ దేవుడెంతవరకూ సహాయపడతాడు?	89
★ యుగాలు - ధర్మస్థాపన విధానాలు	95
వివిధ యుగాల్లో కలి ప్రవర్తన	96
వివిధ యుగాల్లో భగవంతుని పాత్ర	97
కృతయుగం	97
త్రేతాయుగం	97
ద్వాపరయుగం	98
కలియుగం	99
★ కలిని అదుపు చేసిన శ్రీకృష్ణుడు	100
★ ముసలం	101
మునుల శాపం - ముసలం పుట్టుక	102
★ కృష్ణావతార సమాప్తి	103
కృష్ణావతార సమాప్తి ప్రత్యేకత	104
★ కష్టజీవి శ్రీకృష్ణుడు	106
★ త్యాగశీలి శ్రీకృష్ణుడు	110
★ అజాత శత్రువు శ్రీకృష్ణుడు	112
★ ఆదర్శప్రాయుడు శ్రీకృష్ణుడు	113
★ ఉపసంహారం	115



“కృష్ణంవందే జగద్గురుమ్”

(సరిక్రొత్త కోణంలో కృష్ణావతారం)

మహాభారతాన్ని ‘పంచమవేదం’ అంటారు. ఎందువల్లనంటే చతుర్వేదాల్లోగల ధార్మిక, వైజ్ఞానిక విశేషాలను మహాభారతంలో కలబోసి అందించాడు వ్యాస మహర్షి మిగిలిన వేదాంత జ్ఞానాన్ని ‘భగవద్గీత’ రూపంలో మహాభారతం చివరన అందించాడాయన. భగవద్గీతను అందించినవాడు వ్యాసుడే అయినా, ఆ గీతా బోధచేసినవాడు శ్రీకృష్ణ భగవానుడే!

ఇంతకూ “గీత” అంటే ఏమిటి?

ఏదైనా విషయంపై ఒకరు మరొకరికి చేసిన ఉపదేశాన్నిగానీ, ఇచ్చిన వివరణనుగానీ ‘గీత’ అని చెప్పవచ్చు సూక్ష్మంగా. ఆ గీతను ఎవరు బోధిస్తే, దాన్ని వారి పేరుతో పిలుస్తారు. మహాభారతంలో “పరాశరగీత, బ్రహ్మగీత, హారీత గీత, హంసగీత....” ఇలా ఎన్నో గీతలు కనిపిస్తాయి. భాగవతంలో “గోపికాగీతలు” కూడా వున్నాయి. సాక్షాత్తు భగవంతుడే చెప్పిన గీత “భగవద్గీత”. ఉపనిషత్తుల సారాంశం అది.

శ్రీకృష్ణుడు ఏదయినా చెప్పడమేకాదు. ఆచరించి చూపేవాడు. మహాభారతం భీష్మపర్వంలో, కేవలం గీతాబోధ సమయంలో మాత్రమే యీ ధర్మబోధ చేశాడనుకుంటే పొరబాటే అవుతుంది. ఆయన పుడుతూనే ధర్మబోధ ఆరంభించాడు. తన జీవితం పొడవునా నోటితో చెప్పకనే, తన జీవితంలోని ఎన్నో సంఘటనలద్వారా ధర్మబోధ చేస్తూనే వచ్చాడు. కానీ ఆత్మజ్ఞానం పరిపక్వంకాని మనవంటి సాధారణ జీవులకు వాటిలోని బాహ్యార్థమేగాని, అంతరార్థం అంత త్వరగా తెలియరాదు.

ప్రస్తుతం మీరు చదవబోతున్న ఈ పుస్తకం, సరిక్రొత్త కోణంలో అందించబడుతున్న శ్రీకృష్ణుని జీవన ఘట్టాల విశ్లేషణ. పుట్టుక నుండి అవతార సమాప్తి వరకు ఆయన తన చేతలతో మనకెన్నో జ్ఞానోపదేశాలను చేస్తూ వచ్చాడు. మానవాళికి అత్యంత ఉపయుక్తమైన ఆ ఉపదేశాల అంతరార్థాల వివరణయే - “కృష్ణం వందే జగద్గురుమ్”.



★ అవతారం అంటే ఏమిటి? ★

దైవశక్తిలోని చిరు అంశలతో ప్రాణశక్తిని పొంది, జీవులు జన్మలనెత్తుతుంటాయి. కొన్ని అత్యవసర పరిస్థితుల్లో, దైవశక్తిలోని హెచ్చు అంశలతో కలుగుతాయి కొన్ని జన్మలు. అవే “అవతారాలు”. చిరు దైవశక్తిగల జీవుల్ని వర్షపు చినుకులుగా పోలిస్తే, అవతారాల్ని వడగళ్ళవలె భావించవచ్చు.



★ అవతారాలు దాల్చేది ఎందుకు? ★

క్రమం తప్పకుండా సృష్టిని సరిజేసేందుకు దిగివస్తాయి అవతారాలు. అవతారాలనేవి దుష్టశిక్షణ, శిష్టరక్షణల కోసమేనని చెప్తుంటారు చాలామంది. అవతారాల లక్ష్యం కేవలం అదే అయితే - మహావిష్ణువు మత్స్య, కూర్మ, వరాహ, నరసింహ అవతారాల మాదిరిగానే తన మిగిలిన అవతారాల్లో కూడా దుష్టుల్ని చంపేసిన వెంటనే అవతారాల్ని చాలించవచ్చు కదా! ఎన్నో సంవత్సరాలు పరశురామునిగా, శ్రీరామునిగా, శ్రీకృష్ణునిగా జీవించడం..... ఎన్ని బాధలు, కష్టాలు, సుఖాలు అనుభవించడం ఇవన్నీ యెందుకు? దీనంతకూ ఓ అంతరార్థం ఉంది. సాధారణ ప్రజానీకానికి కొన్ని ఆదర్శాలనూ, విలువలనూ చూపించేందుకు “దైవాంశలు” జన్మల నెత్తుతూ వుంటాయి. మనకెన్నో గుణపాఠాల్ని అందిస్తూ ఉంటాయి. ధర్మ, అధర్మ విచక్షణల్ని నేర్పిస్తూ ఉంటాయి. జీవిత విధాన రీతుల్ని ప్రబోధిస్తూ ఉంటాయి. అధర్మాన్ని అణచి, ధర్మాన్ని ఎలా రక్షించాలో తెలియజేస్తూ ఉంటాయి. అవతారాల పరమార్థం ఇదే! ఈ పరమార్థాన్ని జీవులకు అందించడం

కోసం, అవతారాలు అనేక విధాలుగా నటిస్తాయి. మనకు వివిధ రకాల గుణపాఠాల్ని నేర్పేందుకు పలువిధాలుగా ప్రవర్తిస్తాయి. అవతారాలు అనుభవించే కష్టసుఖాలన్నీ మిథ్య అని గమనించండి. ఆ నాటకాలన్నీ మనకోసమే!



★ పాపభారాన్ని తొలగించే భగవంతుడు ★

మితం అనేది ఎల్లవేళలా అన్నింటిలోనూ అవసరమే! మితిమీరిన దాన్ని తగ్గించుకోవడం సర్వదా శ్రేయోదాయకం. ఈ నియమాన్ని ప్రకృతి ఎప్పుడూ పాటిస్తూనే ఉంటుంది. అందువల్లనే సృష్టిలో ఎప్పుడూ కూడా ‘పెరుగుట విరుగుట కొరకే’ అనేది అక్షరాలా నిజమౌతూ ఉంటుంది.

భూమిపై పాపభారం పెరిగితే, దాన్ని తగ్గించే బాధ్యత కేవలం భగవంతునిదే! దానికోసం ఆయన అనేక మార్గాల్ని అనుసరిస్తూ ఉంటాడు. అవతారాల్ని దాల్చడం ద్వారా, ప్రకృతి ఉత్పాతాలను సృష్టించడం ద్వారా, యుద్ధాలు - రోగాలు మొదలైన వాటిని రప్పించడం ద్వారా..... ఇలా అనేక విధాల పాపభారాన్ని తగ్గిస్తూ వుంటాడు. (ఆయన ఎవరినెలా శిక్షించినా, వారి వారి కర్మఫలాలను బట్టే జరుగుతుందని మనం మరువ కూడదు).

శరీరంలో ఒక అవయవం కుళ్ళిపోతే, ఆ అవయవాన్ని తొలగించి, మిగిలిన శరీరాన్ని రక్షిస్తారు వైద్యులు. ఆ విధంగానే భూమిపై క్రొవ్యం, స్వార్థం, అరాచకాలు పెరిగినప్పుడు, తొలగించవలసిన జనాభాను ఏదొక కారణంతో తొలగించి - భూభారం తగ్గిస్తూంటాడు భగవంతుడు.

ద్వాపరయుగం చివరిలో పెరిగిన పాపభారాన్ని నశింపజేసేందుకు మహావిష్ణువు శ్రీకృష్ణునిగా అవతరించాడు. తనతోపాటూ వివిధ దేవతాంశలు, రాక్షసాంశలూ పుట్టే ఏర్పాటు చేశాడు. పాపాత్ములెందరినో అంతమొందించాడు. యుగాంతంలో కురుక్షేత్రయుద్ధం నడిపించి, భూమిపై పాపభారాన్ని మరింత తగ్గించాడు.

శ్రీకృష్ణుడు అలా చేయడం వల్లనే కలియుగారంభంలో పరీక్షిత్తు మహారాజు (పాండవుల మనుమడు) కలిపురుషుణ్ణి తరిమేసి, కొంతకాలం ధర్మస్థాపన చేయగలిగాడు.

కురుక్షేత్ర యుద్ధం జరిపించినందుకు శ్రీకృష్ణుని అపార్థం చేసుకుని మాట్లాడతారు కొంతమంది. ఒక రచయిత తన వ్యాసంలో “శ్రీకృష్ణుడు రక్తపిపాసి అనీ, అందుకే 18 అక్షౌహిణీల సేనను చంపించి తన రక్త దాహాన్ని తీర్చుకున్నాడనీ” పిచ్చిపిచ్చిగా వ్రాసుకొచ్చాడు. ఇలా అవగాహనలేమితో తప్పుడు కూతలు కూసేవాళ్ళు నేడెందరో ఉన్నారు. వారి విమర్శల గురించి కాస్త చర్చిద్దాం. ‘కృష్ణుడు మానవుడా? దేవుడా?’ అనే విషయాన్ని ముందుగా చూడాలి మనం. ఆయన మామూలు మానవుడే అయివుంటే, కురుక్షేత్ర యుద్ధంలోని దారుణాలకు ఆయన బాధ్యత లేదు. పైగా యుద్ధాన్ని ఆపాలని, సంధి ప్రయత్నాలు కూడా చేశాడు. ఒక సాధారణ మానవుడు అంతకంటే ఏం చేయగలడు మరి? శ్రీకృష్ణుణ్ణి భగవంతుడని అనుకున్నామనుకోండి. పాపభారం తగ్గించవలసిన బాధ్యత తప్పకుండా ఆయనిదే కదా మరి! ఆ బాధ్యతను ఎలా నెరవేర్చుకున్నదీ ఇంతకు ముందే తెలుసుకున్నాం. (కేవలం కురుక్షేత్ర యుద్ధంవల్లనే భూమికి పాపభారం తగ్గిందని చాలా మంది భావిస్తుంటారు. అయితే అది పొరబాటు. కురుక్షేత్ర యుద్ధంవల్ల కేవలం 18 అక్షౌహిణీల సేన మాత్రమే నశించింది. అంతకు ముందు జరిగిన యుద్ధాల్లో శ్రీకృష్ణ బలరాములు అనేక వందల అక్షౌహిణీల సేనను అంతం చేశారు. ఆ విధంగా ఎంతో మంది పాపాత్ముల్ని అంత మొందించి, ద్వాపరయుగాన పెరిగిన పాపభారాన్ని తగ్గించారు).

శ్రీకృష్ణుడు దేవుడేనని ఒప్పుకుంటే, ఆయన సర్వాంతర్యామియే కదా! అంటే చంపేదీ ఆయనే! చచ్చేదీ ఆయనే! ఆ మాట ఆయనే స్వయంగా చెప్పాడు కూడా! పాప పంకిలవైన తనలోని కొన్ని పరమాణువుల్ని ఆయన తనకు తానే తొలగించుకున్నాడన్నమాట. ఇదొక ఆపరేషన్ వంటిదని మనం గ్రహించాలి. (ద్వాపర యుగాన జరిగిన దుష్ట సంహారం, జాతికి జరిగిన ఒక ఆపరేషన్ అన్నమాట) ‘అయితే దానికోసం ఇంత కథ నడపాలా?’ అని కొందరికి సందేహం కలగవచ్చు. అంత కథ నడపడం వల్లనే మానవజాతికి ఎన్నో ధర్మాలు, నీతులు, పాఠాలూ అందించబడ్డాయి. ఏది మంచి? ఏది చెడు? దేని ఫలితం ఎలా ఉంటుందనేది వివరించ బడింది. ఏది ఏమయినా చిట్ట చివరకు ధర్మమే జయిస్తుందని, తన లీలల ద్వారా నిరూపించి చూపాడు శ్రీకృష్ణ పరమాత్మ.



★ నియమాన్ని పాటించే భగవంతుడు ★

అవతారమెత్తి భువికి దిగినంత మాత్రాన అన్ని పనుల్నీ భగవంతుడే స్వయంగా చక్కబెడతాడని అనుకోకండి. కొన్ని తాను చేస్తాడు. కొన్ని చేయిస్తాడు. విధి విధానాన్ని అనుసరించి అలా ప్రవర్తిస్తాడాయన. ఇక్కడ మరో చిత్రమేమిటంటే, ఆ విధి విధానాన్ని ఏర్పరచింది ఆయనే! ఆయన తలచుకుంటే దాన్ని క్షణాల్లో మార్చేసి, తనకు నచ్చిన మరోవిధంగా కూడా చేయగలడు. కానీ అలా చేయడు. తాను ఏర్పరచిన విధానాన్ని మళ్ళీ తానే మార్చుకుంటూ పోతుంటే, ఇక మనబోటి సామాన్యులకు ఆదర్శం ఏముంటుంది? అందుకే ఆయన తాను ముందుగా ఏర్పరచుకున్న నియమాన్ని ఎన్నడూ ఉల్లంఘించడు. తాను సర్వసమర్థుడై ఉండి కూడా (ధర్మబద్ధంగా) ఒకే సిద్ధాంత రీత్యా ఎప్పుడూ వ్యవహరిస్తాడు. (అదే మన సంగతయితే వేరే చెప్పాలా? అధికారం మనదయితే అన్ని సిద్ధాంతాల్నీ తుంగలో త్రొక్కేస్తాం. భగవంతునికీ, మనకీ తేడా అదే!) ఈ సందర్భంలో భగవంతుని తత్వాన్ని అర్థం చేసుకోలేని అభాగ్యులు - “భగవంతుడు కొన్నిసార్లు చేతకానివాడౌ తుంటాడని” విమర్శిస్తూ కాలం గడుపుతుంటారు.

శ్రీకృష్ణుడు ఏ దుర్మార్గుణ్ణునా స్వయంగా వధించదలచుకుంటే, అది క్షణాల్లో పని! అయితే విధివిధాన రూపకల్పనలో కొన్ని శిక్షల్ని తాను స్వయంగా వేయడు. మరొకరి చేత వేయిస్తాడు. అన్ని పనుల్నీ స్వయంగా తనే చేయడనీ, కొన్ని చేయిస్తాడనీ ముందే చెప్పుకున్నాంకదా! ఈ విషయం తెలుసుకోలేని వారు - కృష్ణుడు కొన్ని సందర్భాల్లో శక్తిహీనుడయ్యాడనీ, అందువల్లనే కొందరిని అంతం చేయడంలో మరొకరిని ప్రయోగించేవాడనీ భ్రమ పడుతూ ఉంటారు. అటువంటి వారికి కనువిప్పు కలగడంకోసం కొన్ని సందర్భాల నిజానిజాల్ని, అంతరాధాల్ని మనం తెలుసుకోవలసి వుంది.

శ్రీకృష్ణుడు స్వయంగా తన శక్తిని ప్రకటించిన అంశాల్ని ముందుగా చూద్దాం. చంటిపాపగా ఉన్నప్పుడే అనేకమంది భయంకర రాక్షసుల్ని వధించాడు. పెద్దయ్యకా మహా బలవంతుడైన కంసుణ్ణి చంపాడు. రుక్మి, జాంబవంతుల్ని పరాజితుల్ని చేశాడు. వరుణుణ్ణి, ఇంద్రుణ్ణి కూడా ఓడించాడు. నరకాసురుణ్ణి, పౌండ్రకుణ్ణి, శిశుపాలుణ్ణి, ఏకలవ్యుణ్ణి, సాల్వ్యుణ్ణి, దంతవక్రుణ్ణి, విధూరధుణ్ణి అంత మొందించాడు. బాణాసురుణ్ణి చావగొట్టి వదిలాడు. (ఆ సందర్భంలో సాక్షాత్తు శివునితో పోరాడాడు). జరాసంధుణ్ణి

End of Preview.

Rest of the book can be read @

<http://kinige.com/book/Krishnam+Vande+Jagadgurum>

*** * ***